

O RADJO

Iggibli, meta rrid, flehha ta' berqa
minn l-ibghad artijiet l-ilhna ta' huti,
u nisma' bhal imsaħħar
lil kull wiehed fi lsienu:
Iggibli d-daqq u l-ghana
li Wagner u Gounod, Ponchielli u Gomez
nisgu flimkien u fissru
kif fl-imħabba w fil-ghira,
fil-ferħ u fin-niket,
fil-mistrieħ u fil-hidma,
tintiseg tal-bnedmin il-ħajja msejkna.

Meta fil-beraħ
tghaddi r-rezħa xitwija
u é-éiré iraxxax fuq iż-żgieg tat-twieqi;
u fid-dalma tal-lejl
tara jgri fil-bogh'd ix-xrar tal-beraq,
kemm hu sabiħ tingabar
fil-kenn tad-dar, ma' dawk li tül ħajjitna
tghallimna ngħożzu bhala biéca min'na,
u tagħzel,
fuq ix-xejra ta' qalbek u ta' moħħok,
minn belt qariba, jew minn oħra mwarba,
il-kant li jsabbrek, jew id-daqq li jferrħek!
f'dik is-satra kennija
tibda grajja l'hi minnha w donnha ħolma:
qisu milqut minn seħer,
jixgħel il-ħsieb u jaħrab
bhala xrara minn żnied;
jghaddi ibħra w muntanji,
wileg, widien, għadajjar,
u jilmah,
f'dehra ta' gmiel barrani,
nies oħra—ħienja taħt xi sema safi,
ħelu bil-kwiekeb u bid-dawl ta' qamar—
ħiemda, mitlufa
fil-kant li f'darek qiegħed jgħaxxaq lilek.

Għalhekk issaħħart jiena,
meta smajtek, o Radjo, l-ewwel darba.
Haġa kbira w sabiħa
tixħet, hekk kif titħaddet,
kelma mad-dinja u ssib fid-dinja kollha
widnejn li jisimghuha
fil-waqt li inti tghidha!

Mhux għalhekk, iżda, o Radjo,
ħabbejtek jiena:
waħda wara l-oħra
jidhru l-ħwejjeġ moħbija
li Alla satar fil-ħolkien tal-ghageb,
u tghagģibni kull waħda,
u kull waħda turini
illi t-tmiem għad idum,
għaliex bla tarf il-medda
tat-triqat tiegħu.

Imm'inti, o Radjo, tajtni
il-ħjiel kif Alla minn l-ghamara tiegħu
jisma' t-talba ta' wliedu
imxerrda l'hawn u l'hinn fuq din id-dinja,
u forsi f'dinjiet oħra:
tajtni ħjiel kif jasallu,
ma' l-ghana tal-ħenjin, il-lfiq u l-biki
ta' min forsi bla ħtija
qiegħed jarfa' salib akbar minn ħiltu.
Fuq ħsiebi
tfajtli dija tas-sema,
ge' qalbi
wettaqtli tama li ma tmutx fil-qabar:
għalhekk ħabbejtek jiena,
o Radjo.